



240

آیات نمبر 85 تا 99 میں رسول اللہ ﷺ کو منکرین کے ساتھ حسن و خوبی سے درگزر کرنے اور اہل ایمان سے شفقت کا سلوک کرنے کی ہدایت۔ یہود نے اپنی کتاب کے ٹکڑے ٹکڑے کر دیئے، جس کے بارے میں یقیناً ان سے باز پرس ہوگی۔ یہ منکرین جو کچھ کہتے ہیں اس کی پروا نہ کیجئے اور اپنے رب کی تسبیح اور نماز میں مشغول رہیں

وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا إِلَّا بِالْحَقِّ ۖ
اور ہم نے آسمانوں اور زمین کو اور جو کچھ ان کے درمیان میں ہے کسی مصلحت کے بغیر پیدا نہیں کیا ۖ وَإِنَّ
السَّاعَةَ لَأْتِيَةٌ فَاصْفَحِ الصَّفْحَ الْجَمِيلَ ﴿٨٥﴾ اور یقیناً قیامت ضرور آنے والی ہے،
سوائے پیغمبر (ﷺ)! آپ حسن و خوبی کے ساتھ ان کافروں سے درگزر کیجئے ۖ إِنَّ
رَبَّكَ هُوَ الْخَلْقُ الْعَلِيمُ ﴿٨٦﴾ یقیناً آپ کا رب ہی سب کو پیدا کرنے والا اور سب کچھ
جاننے والا ہے ۖ وَلَقَدْ أَتَيْنَكَ سَبْعًا مِّنَ الْمَثَانِي وَالْقُرْآنَ الْعَظِيمَ ﴿٨٧﴾ اور
بیشک ہم نے آپ کو بار بار پڑھی جانے والی سات آیتیں اور بڑی عظمت والا قرآن عطا فرمایا
ہے ۖ لَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِّنْهُمْ وَلَا تَحْزَنْ عَلَيْهِمْ ۖ وَ
اخْفِضْ جَنَاحَكَ لِلْمُؤْمِنِينَ ﴿٨٨﴾ آپ ان چیزوں کی طرف نگاہ اٹھا کر بھی نہ دیکھئے جو
ہم نے کافروں کے بعض گروہوں کو اس چند روزہ زندگی کے لئے دے رکھی ہیں اور نہ ہی
ان کافروں کی گمراہی پر غم اور افسوس کیجئے اور مومنین پر شفقت اور رحم فرمائیے ۖ وَقُلْ
إِنِّي أَنَا النَّذِيرُ الْمُبِينُ ﴿٨٩﴾ اور آپ کہہ دیجئے کہ میں تو بہت واضح انداز میں اللہ کے
عذاب سے ڈرانے والا ہوں ۖ كَمَا أَنزَلْنَا عَلَى الْمُقْتَسِمِينَ ﴿٩٠﴾ الَّذِينَ جَعَلُوا
الْقُرْآنَ عِصْيَانٍ ﴿٩١﴾ جس طرح اس سے پہلے ان قوموں پر ہمارا عذاب نازل ہوا تھا

جنہوں نے اپنے قرآن کے ٹکڑے ٹکڑے کر کے اسے تقسیم کر دیا تھا اشارہ یہود کی طرف ہے جو ایک طرف تو یہ کہتے تھے کہ ہماری تورات کی موجودگی میں قرآن کی کیا ضرورت ہے، اور دوسری طرف انہوں نے اپنے قرآن یعنی تورات میں تحریف کر کے اس کے حصے بخرے کر ڈالے تھے بعض حصوں کو ظاہر کرتے تھے اور بعض کو چھپا لیا تھا **فَوَرَبِّكَ لَنَسَعَلَنَّهٗمْ أَجْبَعِينَ ۝۹۶** عَمَّا كَانُوا يَعْمَلُونَ ۝۹۷ سو آپ کے رب کی قسم! ہم ان سب سے ان کے کئے ہوئے تمام اعمال کے بارے میں ضرور باز پرس کریں گے **فَاَصْدَعْ بِمَا تُؤْمَرُ وَاَعْرِضْ عَنِ الْمُشْرِكِينَ ۝۹۸** لہذا جو حکم آپ کو دیا جاتا ہے، وہ علی الاعلان سب کو سنا دیجئے اور مشرکوں کی پروا نہ کیجئے **إِنَّا كَفَيْنَاكَ الْمُسْتَهْزِئِينَ ۝۹۹** یقیناً آپ کا مذاق اڑانے والوں کے لئے آپ کی طرف سے ہم ہی کافی ہیں **الَّذِينَ يَجْعَلُونَ مَعَ اللَّهِ إِلَهًا آخَرَ ۚ فَسَوْفَ يَعْلَمُونَ ۝۱۰۰** وہ لوگ جو اللہ کے ساتھ کسی دوسرے کو بھی معبود قرار دیتے ہیں انہیں جلد ہی اپنا انجام معلوم ہو جائے گا **وَلَقَدْ نَعْلَمُ أَنَّكَ يَضِيقُ صَدْرُكَ بِمَا يَقُولُونَ ۝۱۰۱** یقیناً ہم جانتے ہیں کہ یہ لوگ جو کچھ کہتے ہیں اس سے آپ کے دل کو سخت تکلیف پہنچتی ہے **فَسَبِّحْ بِحَمْدِ رَبِّكَ وَكُن مِّنَ السَّاجِدِينَ ۝۱۰۲** سو آپ اپنے رب کی حمد کے ساتھ تسبیح بیان کرتے رہیں اور نماز پڑھنے والوں میں شامل رہیں **وَاعْبُدْ رَبَّكَ حَتَّىٰ يَأْتِيَكَ الْيَقِينُ ۝۱۰۳** اور زندگی کے آخری لمحہ تک اپنے رب کی بندگی کرتے رہیں

